

जलद प्रतिसाद पथकातील
वाहनचालकांना घरभाडे भत्ता व
स्थानिक पुरक भत्ता वगळून इतर सर्व
पगार व भत्ते याच्या ३०% रक्कम
जादा वेतन देण्याबाबत

महाराष्ट्र शासन
गृह विभाग(विशेष)

शासन निर्णय क्रमांक - एसएसए १०/२००२/५३/वि.शा.४

मंत्रालय, मुंबई-४०० ०३२.

दिनांक :- २५ एप्रिल, २००७.

- वाचा:- १) शासन निर्णय, गृह विभाग (विशेष) क्र.एसएसए१०/२००२/५३/विशा-४, दि.५.३.२००३.
२) शासन निर्णय, गृह विभाग (विशेष) क्र.एसएसए१०/२००२/५३/विशा-४,
दिनांक १७.१०.२००५.
३) पोलीस आयुक्त, बृहन्मुंबई यांचे पत्र क्र.पोआ/कक्ष-२(३)/रवका/२७४/२००५,
दिनांक ९.९.२००५.

प्रस्तावना :- मुंबई शहरातील दहशतवाद्यांच्या संभाव्य कारवायांशी थेट, त्वरेने व परिणामकारक मुकाबला करण्यासाठी पोलीस आयुक्त, बृहन्मुंबई यांच्या अधिपत्याखाली उपरोक्त दि.५.३.२००३ च्या शासन निर्णयान्वये एक जलद प्रतिसाद पथक स्थापन करण्यात आले आहे. तसेच उपरोक्त दि.१७.१०.२००५ च्या शासन निर्णयान्वये सदर पथकातील सर्व अधिकारी / कर्मचाऱ्यांना मुळ वेतनाखेरीज मिळणाऱ्या १००% वेतनावर ५०% महागाई वेतन व त्यावरील अनुज्ञेय महागाई भत्ता देण्यात येतो. तथापि, सदर जलद प्रतिसाद पथक निर्माण करतेवेळी वाहनचालक पदांची निर्मिती करण्यात आली नव्हती. परंतु सदर पथकाच्या कामाचे स्वरूप पहाता वाहनचालकांची पदे आवश्यक आहेत. या जलद प्रतिसाद पथकांसाठी पोलीस आयुक्त, बृहन्मुंबई यांनी ५ वाहने उपलब्ध करून दिलेली आहेत. तसेच पोलीस आयुक्त, बृहन्मुंबई यांनी त्यांच्या दि.९.९.२००५ च्या पत्रान्वये जलद प्रतिसाद पथकांच्या ५ वाहनांसाठी त्यांच्या आस्थापनेवरील ३ पोलीस हवालदार चालक व ७ पोलीस शिपाई चालक यांना जलद प्रतिसाद पथकामध्ये वर्ग करून, त्यांना ३०% अतिरिक्त वेतन देण्याचे प्रस्तावित केले होते. पोलीस आयुक्त, बृहन्मुंबई यांचा प्रस्ताव शासनाच्या विचाराधीन होता.

शासन निर्णय :- पोलीस आयुक्त, बृहन्मुंबई यांच्या अधिपत्याखालील जलद प्रतिसाद पथकांमध्ये, सदर पथकातील ५ वाहने चालविण्यासाठी, पोलीस आयुक्त, बृहन्मुंबई यांच्या आस्थापनेवरील मंजूर पदांमधून ३ पोलीस हवालदार चालक व ७ पोलीस शिपाई चालक अशी १० पदे वर्ग करण्यास शासन मान्यता देत आहे. तसेच सदर १० वाहनचालकांच्या पदांचे काम हे जोखमीचे व कुशलतेचे असल्याने, सदर जलद प्रतिसाद पथकातील ५६ पदांची संख्या

कोणत्याही परिस्थितीत कायम राहिल याची दक्षता घेण्याच्या अर्धीन राहून, सदरहू ३ पोलीस हवालदार चालक व ७ पोलीस शिपाई चालक या पदांना घरभाडे भत्ता व स्थानिक पु क मत्ता वगळता देय असणाऱ्या स्थूल रक्कमेच्या ३०% अधिक विशेष वेतन देण्यास शासन मंजूर देत आहे.

२. सदर खर्च हा लेखाशिर्ष "२०५५-पोलीस १०८ राज्य मुख्यालय पोलीस १०८(२)(१) शहर पोलीस" या लेखाशिर्षाखालील मंजूर अनुदानातून भागविण्यात यावा.

३. हा शासन निर्णय वित्त विभागाच्या अनौपचारिक संदर्भ क्र.सीआर-८८/०७/व्यय-७ दिनांक २९ मार्च, २००७ अन्वये त्या विभागाच्या सहमतीने निर्गमित करण्यात येत आहे.

४. हा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक क्र. २००७०४२५१६४३१५००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(प्र. चं. मयेकर)
शासनाचे कार्यासन अधिकारी.

प्रति,

पोलीस आयुक्त, बृहन्मुंबई.

महालेखापाल (लेखा परिक्षा / लेखा व अनुज्ञेयता), महाराष्ट्र-१, मुंबई.

अधिदान व लेखा अधिकारी, मुंबई.

निवासी लेखा अधिकारी, मुंबई.

वित्त विभाग, व्यय-७, सेवा-९ कार्यासने.

निवडनस्ती विशा-४.